



گورنر KATHY HOCHUL

فوری ریلیز کے لیے: 2023/2/11

گورنر HOCHUL نے NYS کے محکمہ محنت اور UBER کے درمیان بے مثال تصفیہ معاہدے کا اعلان کر دیا

اس معاہدے کے تحت، Uber ماضی اور مستقبل کے فوائد کو پورا کرنے کے لیے نیویارک کے بے روزگاری انشورنس ٹرسٹ فنڈ میں انقلابی تبدیلیاں لانے والی سرمایہ کاری کرے گا

گورنر Kathy Hochul نے آج ریاست نیو یارک کے محکمہ محنت اور Uber Technologies Inc کے درمیان ایک بے مثال تصفیہ معاہدے کا اعلان کیا، جو Uber اور Uber Eats کے ڈرائیوروں اور کوریئرز کی جانب سے ماضی اور مستقبل دونوں کی بے روزگاری انشورنس شراکت والے معاملات حل کر رہا ہے۔ Uber ریاست نیویارک کے بے روزگاری انشورنس ٹرسٹ فنڈ (New York State Unemployment Insurance Trust Fund) میں سہ ماہی ادائیگیاں کرنا شروع کر دے گا اور 2013 سے واجب الادا ادائیگیاں UI Trust Fund کو ادا کرے گا۔ نیو یارک ملک کی پہلی ریاست ہے جس کے ساتھ Uber نے ایک ایسے تصفیہ پر رضامندی ظاہر کی ہے جو ماضی اور مستقبل کی بے روزگاری انشورنس کی ذمہ داری والے معاملے کو حل کر رہی ہے۔

"Uber کے ساتھ یہ بے مثال تصفیہ کام کرنے والے افراد کے لیے ایک طاقتور پیغام بھیج رہا ہے: نیو یارک آپ کی پشت پر ہے،" گورنر Hochul نے کہا۔ "میری انتظامیہ مزدوروں کے لیے کھڑے ہونے اور یہ امر یقینی بنانے کے لیے پرعزم ہے کہ انہیں وہ اجرتیں اور مراعات ملیں جن کے وہ حقدار ہیں۔ یہی وجہ ہے کہ ہمارے محکمہ محنت نے نیویارک میں رہنے والوں کی جانب سے ایک منصفانہ تصفیہ کامیابی کے ساتھ کرنے کے لیے بہت لگن اور اخلاص کے ساتھ کام کیا۔"

آجران ریاست کے UI Trust Fund میں سہ ماہی بنیادوں پر ادائیگی کرتے ہیں، جو بے روزگار کارکنوں کو ادا کیے جانے والے فوائد کے لئے رقم دیتا ہے۔ NYS DOL یہ کہتا ہے کہ Uber کے ڈرائیور اور کوریئر بے روزگاری انشورنس کے مقاصد کے لیے ملازم ہیں؛ جبکہ Uber کہتا ہے کہ وہ خود مختار ٹھیکیدار ہیں۔ ملازمت کی حیثیت نے خصوصیات سے قطع نظر، NYS DOL اور Uber اس بات پر متفق ہیں کہ ڈرائیورز اور کوریئر جن بے روزگاری فوائد کے اہل ہیں وہ انہیں ملنے چاہئیں اور Uber کو اپنی طرف سے ریاست کے UI Trust Fund میں حصہ ڈالنا چاہیے۔

ریاست نیویارک کے محکمہ لیبر کی کمشنر Roberta Reardon نے کہا، "کارکنوں کی حفاظت ہماری اولین ترجیح ہے اور Uber کے ڈرائیور اور کوریئر اہل ہونے پر بے روزگاری کے فوائد حاصل کرنے کے حقدار ہیں، اور یہی وجہ ہے کہ ہم نے اس تصفیہ کے لیے بہت جدوجہد کی۔ میں Uber کی معترف ہوں کہ انہوں نے یہ امر یقینی بنانے کے لیے ہمارے ساتھ کام کیا کہ ان کے ڈرائیوروں محفوظ رہیں اور ساتھ ہی انہوں نے نیویارک کے بے روزگاری انشورنس ٹرسٹ فنڈ (Unemployment Insurance Trust Fund) کی حفاظت کے لیے بھی اپنا کردار ادا کیا۔"

Uber Technologies, Inc کے سینئر نائب صدر اور چیف لیگل آفیسر Tony West نے کہا، "ریاست نیویارک میں آگے کی سوچ رکھنے والی قیادت موجود ہونے کی وجہ سے Uber نے NYS DOL کے ساتھ ملک میں ہونے والے اس سب سے پہلے معاہدے پر شراکت داری کی جس سے یہ امر یقینی بنے گا کہ ڈرائیور اس آزادی اور

اختیار سے لطف اندوز ہوتے رہیں جس کی وہ بہت قدر کرتے ہیں، جبکہ انہیں اہم حفاظتوں تک رسائی بھی ملی رہے۔"

اضافی تفصیلات، بشمول تصفیہ کی مجموعی رقم جو ڈالروں میں ہوتی ہے، ان وفاقی اور ریاستی قواعد و ضوابط کی وجہ سے عوامی طور پر ظاہر نہیں کی جا سکتیں جو بے روزگاری انشورنس کا خفیہ ڈیٹا افشاء کرنے پر پابندی لگاتے ہیں، بشمول کسی آجر کے بے روزگاری انشورنس اکاؤنٹ کی تفصیلات کے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)